



سوال

(38) زکاة کرایہ پر دیے گئے مکانات کے مالیت پر یا کرایہ پر ہوگی؟

جواب

السلام علیکم ورحمۃ اللہ وبرکاتہ

ایک شخص کے پاس کچھ مکانات ہیں جو کہ کرایہ پر دیے گئے ہیں، زکاة آیا ان کے کرائے پر نکالی جائے گی یا ان مکانات کی کل مالیت پر؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

زکاة ان مکانات کے کرایہ پر نکالی جائے گی، اس لیے کہ یہ مکان خرید و فروخت کے لیے نہیں رکھے بلکہ بغرض آمدنی رکھے ہیں۔ اللہ تعالیٰ کا ارشاد ہے:

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ ۖ ... سورة البقرة

”اے ایمان والو! خرچ کرو اپنی پاک کمائی میں سے۔“ (سورة البقرة: آیت نمبر 167)

عربی میں کسب اور اکتساب اصل مال سے حاصل ہونے والی آمدنی کو کہا جاتا ہے چونکہ صورت مذکورہ میں اصل مال تو مکانات ہیں لیکن ان سے آمدنی کرائے کی شکل میں حاصل ہوتی ہے، اس لیے ایک سال گزر جانے کے بعد جو کچھ آمدنی حاصل ہو اس پر زکاة ادا کی جائے، بشرطیکہ یہ آمدنی بقدر نصاب ہو چکی ہو۔

حدا ما عنہمی واللہ اعلم بالصواب

فتاویٰ صراط مستقیم

زکاة کے مسائل، صفحہ: 325

محدث فتویٰ